

چند قواعد فقہیہ کی وضاحت

علامہ ابوالعرفان محمد انور مگھالوی

(قسط ۵)

قاعدہ نمبر ۱۸: ”تَخْصِصُ الْعَامِ بِالْيَبِيَةِ مَقْبُولَةٌ دِيَانَةً لَا قَضَاءً“
(عام کی تخصیص نیت کے ساتھ دیانۃً مقبول ہوتی ہے مگر قضاء نہیں۔)

مثالیں:

۱۔ اگر کسی نے خلقاً کہا ”كُلُّ امْرَأَةٍ اَنْزَوْجُهَا فَهِيَ طَالِقٌ“ (ہر وہ عورت جس سے میں شادی کروں گا اسے طلاق) اس میں لفظ ”كل“ ”امراة“ نکرہ کی طرف مضاف ہے۔ ایسی صورت میں لفظ ”كل نکرہ کے افراد کے استغراق کیلئے آتا ہے اس معنی کے پیش نظر حالف نے جتنی بھی عورتوں سے یکے بعد دیگرے شادی کی انہیں طلاق ہو جائے گی۔ اگر اس نے مذکورہ جملہ زبان سے ادا کرنے کے بعد کہا کہ میں نے اس عام سے صرف فلاں شہر کی عورتوں کی نیت کی تھی تو ظاہر مذہب کے مطابق اس کی نیت کا اعتبار نہیں ہوگا کیونکہ قضاء عام کی تخصیص صرف نیت کے ساتھ مقبول نہیں ہوتی۔

۲۔ مال غصب کرنے کی صورت میں غاصب نے حلفاً یہ کہا ”وَاللّٰهِ مَا عَصَبْتُ شَيْئًا“ (قسم بخدا میں نے کوئی شے غصب نہیں کی) یا چوری کی صورت میں سارق نے کہا ”وَاللّٰهِ مَا سَرَقْتُ شَيْئًا“ (قسم بخدا میں نے کوئی شے چوری نہیں کی) ان میں کلمہ ”ما“ بمعنی عمومیت پر دلالت کرتا ہے۔ جس کے مطابق قائل نے اپنے آپ کو ہر شے کے غصب یا چوری سے بری الذمہ قرار دیا ہے۔ اور اگر بعد میں اس نے کہا کہ میں نے تو مخصوص مال کی نیت کی تھی تو اس کا یہ قول معتبر نہیں ہوگا کیونکہ عام کی تخصیص صرف نیت کے ساتھ مقبول نہیں ہوتی۔

قاعدہ نمبر ۱۹: ”الایمان مبنیة علی الالفاظ لاعلی الاغراض“

(قسم کا دار و مدار الفاظ پر ہوتا ہے اغراض پر نہیں ہوتا۔)

یعنی قسم اٹھاتے وقت حالف جو الفاظ استعمال کرے گا اعتبار ان ہی کا ہوگا اور قسم توڑنے کی صورت میں اس کے ذمہ کفارہ قسم واجب ہوگا۔ مگر الفاظ تبدیل ہونے کی صورت میں نہ وہ حائل ہوگا اور نہ اس کے ذمہ کفارہ قسم واجب ہوگا اگرچہ مقصود ایک ہو یا نہ ہو۔

مثالیں:

۱۔ کسی نے قسم اٹھائی ”وَاللّٰهِ لَا يَشْتَرِي لِفُلَانٍ شَيْئًا بِفُلْسٍ“ (قسم بخدا وہ فلاں کے لئے فلوس کے عوض کوئی چیز نہیں خریدے گا)۔ مگر بعد میں دراہم کے عوض اس منے کے لئے اشیاء خرید لیں تو اس صورت میں وہ حائث نہیں ہوگا اور نہ ہی اس کے ذمہ کفارہ وغیرہ ہوگا کیونکہ حالف نے قسم کے وقت لفظ ”فلس“ استعمال کیا ہے۔ جبکہ اشیاء دراہم کے عوض خریدیں ہیں۔ اس لئے الفاظ تبدیل ہو جانے کے سبب وہ حائث نہیں ہوگا۔

۲۔ کسی نے قسم اٹھائی ”وَاللّٰهِ لَا يَبِيعُهُ بِعَشْرَةِ“ (قسم بخدا وہ دس کے عوض اسے فروخت نہیں کرے گا)۔ مگر پھر اس نے وہی چیز گیارہ یا نو روپے کے عوض فروخت کر دی تو وہ حائث نہیں ہوگا کیونکہ قسم کھاتے وقت اس نے دس کا مخصوص عدد استعمال کیا ہے۔ لہذا اعتبار بھی اسی کا ہوگا اس لئے عدد تبدیل ہونے سے وہ حائث شمار نہیں ہوگا۔

قاعدہ نمبر ۲۰:

”الْأَصْلُ بَقَاءُ مَا كَانَ عَلَىٰ مَا كَانَ“

(بنیادی طور پر جو چیز جس حالت پر ہو اسی پر باقی رہتی ہے)۔

مثالیں:

۱۔ اگر کسی کو رات کے باقی ہونے میں تردد ہو یعنی یہ امر مشکوک ہو کہ رات کا کچھ حصہ ابھی باقی ہے یا نہیں حالانکہ فجر طلوع ہو چکی تھی۔ تو ایسی حالت میں سحری کھانے سے روزہ صحیح ہوگا اور اس کے ذمہ قضاء واجب نہیں ہوگی۔ ”لِأَنَّ الْأَصْلَ بَقَاءُ اللَّيْلِ“ (کیونکہ اس میں اصل رات کا باقی ہونا ہے)۔

جیسا کہ کثر الدقائق میں موجود ہے۔

”أَوْ تَسَحَّرَ ظَنَّهُ لَيْلًا وَالْفَجْرُ طَالِعٌ مَفْهُومُهُ أَنَّهُ لَوْ لَمْ يَتَبَيَّنْ لَهُ أَنَّهُ
أَكَلَ بَعْدَ الْفَجْرِ لَا قَضَاءَ عَلَيْهِ لِأَنَّ الْأَصْلَ هُوَ اللَّيْلُ فَلَا يَخْرُجُ
بِالشَّكِّ وَلَوْ شَكَّ فِي طُلُوعِ الْفَجْرِ فَالْأَصْلُ تَرَكَ
الْأَكْلَ“ (ص ۷۰)

یا لیلہ (الزمن) (منو) (کتب علیہم) (الصباح) کما کتب علی (الزمن) من قبلکم لعلکم تتقون ☆

اس کے برعکس اگر روزے دار کو سورج غروب ہونے میں تردد ہو تو اسے روزہ افطار کرنے کی اجازت نہیں اگر اس نے روزہ افطار کر لیا اور ابھی بعد میں سورج ظاہر ہو گیا تو روزے کی قضاء اس کے ذمہ واجب ہوگی۔ ”لَاِنَّ الْأَصْلَ بَقَاءُ النَّهَارِ“ (کیونکہ اس صورت میں اصل دن کا باقی ہوتا ہے)۔

۲۔ اگر عورت نے اپنے خاوند کے خلاف مقررہ نفلہ اور لباس وغیرہ نہ دینے کا دعویٰ کر دیا اور خاوند نے اس کے برعکس موقف اختیار کیا تو اس صورت میں عورت کا قول معتبر ہوگا۔ ”لَاِنَّ الْأَصْلَ بَقَاءُ هُنَا فِي ذِمَّتِهِ“ (کیونکہ اس میں اصل ان کا خاوند کے ذمہ باقی ہوتا ہے)۔

۳۔ ایسا لٹیظ (گراہواچ) جو وارالاسلام میں پڑا ہوا ملے وہ آزاد تصور ہوگا۔ ”لَاِنَّ الْأَصْلَ فِيهِ حُرِّيَّةٌ“ (کیونکہ اس میں اصل آزادی ہے)۔

قاعدہ نمبر ۲۱:

”الاصل برأة الذمة“

(بنیادی طور پر ذمہ سے بری ہوتا ہے)۔

یعنی معاملات میں ہر انسان بنیادی طور پر اس ذمہ داری سے بری ہوتا ہے جسے اس نے قبول نہ کیا ہو۔

مثالیں:

۱۔ اگر مدعی اور مدعی علیہ کے مابین کسی مقصوبہ یا تلف شدہ شے کی قیمت میں اختلاف ہو جائے تو قول غارم (تلف کرنے والا) کا معتبر ہوگا اور مدعی نے جتنی زائد قیمت کا دعویٰ کیا اس کی ادائیگی اس کے ذمہ لازم نہیں ہوگی۔ ”لَاِنَّ الْأَصْلَ بِرَأةِ عَمَّا زَادَ“ (کیونکہ بنیادی طور پر وہ زائد قیمت کی ادائیگی سے بری ہے) مگر جب مدعی نے اپنے دعویٰ پر بیحد قائم کر دیے تو پھر اس کا دعویٰ معتبر ہوگا اور غارم اس کی ادائیگی کا پابند ہوگا۔

۲۔ اگر کسی نے اپنی موت سے قبل میراث کے تیسرے حصہ میں سے اپنی نمازوں یا روزوں وغیرہ کا فدیہ دینے کی وصیت نہ کی تو پھر ورثاء کے ذمہ اس کی ادائیگی لازم نہیں ہوتی۔ ”لَاِنَّ الْأَصْلَ بِسَرَأةِ الذِمَّةِ“ (کیونکہ بنیادی طور پر انسان بری الذمہ ہے) اور اگر ورثاء نے تبرعاً فدیہ ادا کر دیا تو وہ ادا ہو جائے گا۔

قاعدہ نمبر ۲۲:

”الْوَلَايَةُ الْخَاصَّةُ أَقْوَى مِنَ الْوَلَايَةِ الْعَامَّةِ“

(ولایت خاصہ ولایت عامہ کی نسبت قوی ہوتی ہے)۔

ولی کی تعریف:

”سُئِلَ مَنْ وَلِيَ أَمْرًا أَحَدٌ“

(ہر وہ جو کسی کے معاملات کا محافظ ہو وہ اس کا ولی کہلاتا ہے)۔

اس تعریف کے مطابق مذکورہ قاعدہ کا مفہوم یہ ہوگا کہ ایسا ولی جسے دوسروں پر ولایت خاصہ حاصل ہو مثلاً باپ، دادا یا دیگر قریبی رشتہ دار، اسے اپنا اختیار استعمال کرنے کا زیادہ حق حاصل ہوگا بہ نسبت اس ولی کے جسے ولایت عامہ حاصل ہو مثلاً قاضی یا امام وقت وغیرہ۔

مثالیں:

- ۱۔ اگر یتیم بچے یا بیٹی کا اپنا ولی خاص موجود ہو تو پھر ان کی شادی بیاہ کا حق قاضی وغیرہ کو حاصل نہیں ہوگا۔ کیونکہ وہ ولی عام ہے اور ولی خاص کو ولی عام پر فوقیت حاصل ہوتی ہے۔
 - ۲۔ مسئلہ قصاص میں دونوں نوع کے ولی کے مابین فرق اس قدر ہے کہ ولی خاص کو یہ اختیار حاصل ہوتا ہے کہ چاہے تو قاتل سے قصاص لے یا مال کے عوض صلح کر لے یا بلاعوض معاف کر دے مگر اس کے برعکس ولی عام (قاضی یا امام وقت) کو معاف کرنے کا اختیار حاصل نہیں ہوتا۔
- نوٹ: ولی کی مختلف اقسام ہیں۔ (۱) ایسا ولی جسے مال اور نکاح دونوں کی ولایت حاصل ہوتی ہے جیسے باپ اور دادا وغیرہ۔

۲۔ ایسا ولی جسے صرف ولایت نکاح حاصل ہوتی ہے جیسے تمام عضبات، ماں اور ذوالارحام۔

۳۔ ایسا ولی جسے صرف ولایت مال حاصل ہوتی ہے جیسے اجنبی وصی وغیرہ۔

قاعدہ نمبر ۲۳:

”مَنْ اسْتَعَجَلَ الشَّيْءَ قَبْلَ اَوَانِهِ غَوِقَ بِحَرَمَانِهِ“

☆ ملازمین کا فطرہ مالک پر واجب نہیں ☆

- ۱۔ اگر قرض خواہ نے اپنے مقروض کو قتل کر دیا تو اس صورت میں اسے قرض سے محروم نہیں کیا جائے گا بلکہ اس کا قرض ضرور واپس دلوایا جائے گا البتہ اسے قصاص میں قتل کر دیا جائے گا۔
- ۲۔ اگر کسی عورت نے صرف حیض جاری کرنے کے لئے دوا استعمال کی تو اس صورت میں حیض جاری ہونے کے ساتھ وہ حائضہ شمار ہوگی اور اس دوران جتنی نمازیں قضاء ہوں گی ان کی قضاء اس کے ذمہ واجب نہیں ہوگی۔

پروفیسر ڈاکٹر نور احمد شاہتاہ صاحب کی درج ذیل کتب و رسائل

ہمارے ہاں دستیاب ہیں

- | | |
|--|-----------------------------------|
| ۱۔ تاریخ نفاذ حدود | ۲۔ کاغذی کرنسی کی شرعی حیثیت |
| ۳۔ کریٹکٹ کارڈ (تاریخ، تعارف، شرعی حیثیت) | ۳۔ کلوننگ (خداشات، شرعی نقطہ نظر) |
| ۵۔ امام و خطیب کی شرعی و معاشرتی حیثیت | ☆ جدید فقہی مسائل |
| ۶۔ مختصر نصاب سیرت | ۷۔ مختصر نصاب فقہ |
| ۸۔ مختصر نصاب قرآن | ۹۔ مختصر نصاب حدیث |
| ۱۰۔ انڈیکس شرح صحیح مسلم | ۱۱۔ روزہ رکھئے مگر! |
| ۱۲۔ قربانی کیسے کریں | ۱۳۔ آسان و مختصر دعائیں |
| ۱۳۔ لوگ کیا کہیں گے؟ | ۱۵۔ کڑوی روٹی |
| ۱۴۔ منتخب مباحث علوم القرآن | ۱۶۔ چند رسوئیں صدی کا مجدد کون؟ |
| ۱۸۔ خمیر زکے کا رد بار کی شرعی حیثیت | ۱۹۔ رطب دیا بس (مجموعہ مضامین) |
| ۲۰۔ بیٹکوں کے ذریعہ زکوٰۃ کی کٹوتی کی شرعی حیثیت | |
| ۲۱۔ مفتی کون؟ فتویٰ کس سے لیں؟ | |
| ۲۲۔ اسلامی بنکاری اور سودی بنکاری میں فرق۔ | |

فرید بکسٹال اردو بازار لاہور